



ସୂଚନା ଓ ଲୋକ ସଂପର୍କ ବିଭାଗ Information & Public Relations Department

Government of Odisha, Bhubaneswar-751001

Phone : (91-674) 2536736 /2390818 (Fax)

e-mail : iprsec.or@nic.in

News ID-IPR/Home (OD)/ 264/13-04-2025

୭ ମାସରେ ୧୭ ହଜାର ୫୯ଟି ପଦବୀ ସୃଷ୍ଟି କଲା ଗୃହ ବିଭାଗ

ଭୁବନେଶ୍ୱର : ୧୩/୦୪/୨୦୨୫

ମୁଖ୍ୟତଃ ଆଇନ ଶୃଙ୍ଖଳା ବଜାୟ ରଖିବା, ଅପରାଧ ରୋକିବା ଏବଂ ଜନସାଧାରଣଙ୍କ ସୁରକ୍ଷା ସୁନିଶ୍ଚିତ କରିବା ଦିଗରେ ପୁଲିସ ବହୁମୁଖୀ ଭୂମିକା ନିର୍ବାହ କରିଥାଏ। ଏଥିରେ ଅପରାଧର ଡବ୍ବ, ଅପରାଧୀଙ୍କୁ ଧରିବା ଏବଂ ଆଇନ ଶୃଙ୍ଖଳାକୁ ବଜାୟ ରଖିବା ଅନ୍ତର୍ଭୁକ୍ତ। ସେମାନେ ଜନଶୃଙ୍ଖଳା ରକ୍ଷଣାବେକ୍ଷଣ, ଆଭ୍ୟନ୍ତରୀଣ ନିରାପତ୍ତା ଏବଂ ବିପର୍ଯ୍ୟୟ ମୁକାବିଲା ଆଦି ସମସ୍ତ କ୍ଷେତ୍ରରେ ସକ୍ରିୟ ଯୋଗଦାନ କରିଥାନ୍ତି ।

ରାଜ୍ୟର ଏହିସବୁ ଗୁରୁଦାୟିତ୍ୱ ନିର୍ବାହ କ୍ଷେତ୍ରରେ କ୍ଷମତା ବୃଦ୍ଧି କରିବା ପାଇଁ ଏକ ଗୁରୁତ୍ୱପୂର୍ଣ୍ଣ ପଦକ୍ଷେପ ସ୍ୱରୂପ, ଓଡ଼ିଶା ସରକାର ଗତ ଛଅ ମାସ ମଧ୍ୟରେ ଓଡ଼ିଶା ପୋଲିସରେ ୧୭,୦୫୯ଟି ନୂତନ ପଦବୀ ସୃଷ୍ଟି କରିବାକୁ ଘୋଷଣା କରିଛନ୍ତି। ଏ ନେଇ ମାନ୍ୟବର ମୁଖ୍ୟମନ୍ତ୍ରୀ ଶ୍ରୀଯୁକ୍ତ ମୋହନ ଚରଣ ମାଝୀ ଗୃହ ବିଭାଗର ଅତିରିକ୍ତ ମୁଖ୍ୟ ଶାସନ ସଚିବ ଶ୍ରୀ ସତ୍ୟବ୍ରତ ସାହୁଙ୍କୁ ନିର୍ଦ୍ଦେଶ ଦେଇଛନ୍ତି। ଗୃହ ବିଭାଗର ଅତିରିକ୍ତ ଦାୟିତ୍ୱରେ ଥିବା ଶ୍ରୀ ସାହୁ ଗୃହ ବିଭାଗରେ ଏକ ନୂଆ ରେକର୍ଡ ସୃଷ୍ଟି କରିଛନ୍ତି ।

ପୁଲିସ ବାହିନୀର ବିଭିନ୍ନ ବିଭାଗକୁ ସୁଦୃଢ଼ କରିବା, ନୂତନ କ୍ରମବର୍ଦ୍ଧିତ ସୁରକ୍ଷା ଆହ୍ୱାନର ମୁକାବିଲା କରିବା ଏବଂ ରାଜ୍ୟରେ ସାମଗ୍ରିକ ଆଇନ ଶୃଙ୍ଖଳାରେ ଉନ୍ନତି ଆଣିବା ଏହି ପଦବୀ ବୃଦ୍ଧିର ଲକ୍ଷ୍ୟ। ପୋଲିସ ବିଭାଗର ୯ ଟି କ୍ଷେତ୍ରରେ ଏହି ନୂତନ ପଦବୀଗୁଡ଼ିକ ସୃଷ୍ଟି କରାଯାଇଛି ।

ଓଡ଼ିଶା ସ୍ୱେଚ୍ଛାଶ୍ରମ ଷ୍ଟାଫ୍ ଫୋର୍ସ (ଓଏସଏସଏଫ୍) : ୨୦୨୪ ଅକ୍ଟୋବରରେ ୩୦୦୯ଟି ପଦବୀ ସୃଷ୍ଟି ହୋଇଛି। ରାଜ୍ୟରେ ଚାଲିଥିବା ନବ୍ବଳ ବିରୋଧୀ ଅଭିଯାନକୁ ସୁଦୃଢ଼ କରିବା ଏବଂ କେତେକ ଅଞ୍ଚଳରୁ କେନ୍ଦ୍ରୀୟ ସଶସ୍ତ୍ର ପୁଲିସ ବାହିନୀ (ସିଏପିଏଫ୍) ପ୍ରତ୍ୟାହାର ଦ୍ୱାରା ସୃଷ୍ଟି ହୋଇଥିବା ଶୂନ୍ୟସ୍ଥାନପୂରଣ କରିବା ଉଦ୍ଦେଶ୍ୟରେ ଏହି ସମ୍ପ୍ରସାରଣ କରାଯାଇଛି। ବାମପନ୍ଥୀ ଉଗ୍ରବାଦର ମୁକାବିଲା ପାଇଁ ଓଏସଏସଏଫ୍ ହେଉଛି ଏକ ସ୍ୱତନ୍ତ୍ର ଯୁନିଟ୍ ।

ସ୍ୱତନ୍ତ୍ର ଶ୍ରୀମନ୍ଦିର ସୁରକ୍ଷା ବାହିନୀ (ଏସ୍ ଏସ୍ ଏମ୍ ଏସ୍ ଭି): ଏହି ଉତ୍ତରୀକୃତ ସୁରକ୍ଷା ବାହିନୀ ଗଠନ ପାଇଁ ୨୦୨୪ ଅକ୍ଟୋବରରେ ଅତିରିକ୍ତ ୧୦୮୩ଟି ପଦବୀ ସୃଷ୍ଟି କରାଯାଇଥିଲା। ଏସଏସଏମଏସଭି ହେଉଛି ପୁରୀର ଶ୍ରୀଜଗନ୍ନାଥ ମନ୍ଦିରର ସୁରକ୍ଷା ପାଇଁ ସ୍ୱତନ୍ତ୍ର ଭାବେ ଗଠିତ ଏକ ସ୍ୱତନ୍ତ୍ର ସୁରକ୍ଷା ବାଟାଲିୟନ । ଏହି ପଦକ୍ଷେପ ରାଜ୍ୟର ପ୍ରମୁଖ ଧାର୍ମିକ ଓ ଆଧ୍ୟାତ୍ମିକ ପୀଠସ୍ଥଳୀର ସୁରକ୍ଷା ପାଇଁ ସରକାରଙ୍କ ପ୍ରତିବଦ୍ଧତାକୁ ଦର୍ଶାଉଛି ।

ଶିମିଳିପାଳ ବ୍ୟାଘ୍ର ସଂରକ୍ଷଣ ସଶସ୍ତ୍ର ପୁଲିସ କନଷ୍ଟେବୁଲାରୀ: ମୟୂରଭଞ୍ଜ ଜିଲ୍ଲାର ଶିମିଳିପାଳ ବ୍ୟାଘ୍ର ସଂରକ୍ଷଣରେ ମୁତୟନ ପାଇଁ ୨୦୨୪ ନଭେମ୍ବରରେ ୧୩୧୮ଟି ପଦବୀକୁ ନେଇ ଏକ କମ୍ପାନୀ ଗଠନ କରାଯାଇଥିଲା। ବ୍ୟାଘ୍ର ସଂରକ୍ଷଣ ଏବଂ ଏହାର ଆଖପାଖ ଅଞ୍ଚଳର ସୁରକ୍ଷା ବଢ଼ାଇବା ପାଇଁ ଏହି ପଦକ୍ଷେପ ନିଆଯାଇଛି ।

ସାଇବର କ୍ରାଇମ ଆଣ୍ଡ ଇକୋନୋମିକ ଅଫେନ୍ସ (ସିଏ ଓ ଇଓ) ଥାନା: ୨୦୨୫ ମାର୍ଚ୍ଚରେ ସାରା ରାଜ୍ୟରେ ସିଏ ଓ ଇଓ ଶାଖା ପାଇଁ ୧୦୭୭ଟି ପଦବୀ ସୃଷ୍ଟି କରାଯାଇଥିଲା। ସାଇବର ଅପରାଧ ଏବଂ ଅର୍ଥନୈତିକ ଅପରାଧର ବଢ଼ୁଥିବା ବିପଦ ର ସିଧାସଳଖ ପ୍ରତିକ୍ରିୟା ହେଉଛି ଏହି ସମ୍ପ୍ରସାରଣ । ସରକାର ବର୍ତ୍ତମାନର ସମସ୍ତ ୧୪ଟି ସାଇବର କ୍ରାଇମ ଆଣ୍ଡ ଇକୋନୋମିକ ଅଫେନ୍ସ (ସିଏ ଓ ଇଓ) ଥାନାକୁ ସୁଦୃଢ଼ କରିଛନ୍ତି ଏବଂ ୨୦ଟି ନୂତନ ଥାନା ପ୍ରତିଷ୍ଠା କରିଛନ୍ତି, ଯାହା ଦ୍ୱାରା ପ୍ରତ୍ୟେକ ପୋଲିସ ଜିଲ୍ଲାରେ ବର୍ତ୍ତମାନ ଏକ ଉତ୍ତରୀକୃତ ସାଇବର କ୍ରାଇମ ଯୁନିଟ୍ ରହିଛି । ଏହି ବିକେନ୍ଦ୍ରୀକୃତ ଆଭିଯୁଗ୍ମ ଡିଜିଟାଲ ଏବଂ ଆର୍ଥିକ ଅପରାଧର ମୁକାବିଲାରେ ପୋଲିସର ଉତ୍ତରଦାୟିତ୍ୱ ଏବଂ ଫଳପ୍ରସଙ୍ଗରେ ଉନ୍ନତି ଆଣିବ ।

ଟ୍ରାଫିକ୍ ଓ ସଡ଼କ ସୁରକ୍ଷା ଶାଖା: ୨୦୨୫ ଏପ୍ରିଲରେ ଟ୍ରାଫିକ୍ ଓ ସଡ଼କ ସୁରକ୍ଷା ଶାଖାରେ ୨୦୦୦ ନୂତନ ପଦବୀ ସୃଷ୍ଟି କରାଯାଇଛି । ସାରା ରାଜ୍ୟରେ ଟ୍ରାଫିକ୍ ପରିଚାଳନାକୁ ସୁଦୃଢ଼ ଓ ପ୍ରଭାବଶାଳୀ କରିବା ପାଇଁ ବିଭିନ୍ନ ଜିଲ୍ଲାରେ ଏହି ପଦବୀ ବଣ୍ଟନ କରାଯିବ । ସଡ଼କ ଦୁର୍ଘଟଣା ହ୍ରାସ, ଟ୍ରାଫିକ୍ ପ୍ରବାହରେ ଉନ୍ନତି ଆଣିବା ଏବଂ ଟ୍ରାଫିକ୍ ନିୟମ ଲାଗୁ କରିବା ଉପରେ ଏହି ପଦକ୍ଷେପ ଗୁରୁତ୍ୱାରୋପ କରିବା ସହ ବେଶ ପ୍ରଭାବୀ ହୋଇପାରିବ ।

ହୋମଗାର୍ଡ: ନିକଟରେ ୫,୧୨୭ଟି ହୋମଗାର୍ଡ ପଦବୀ ସୃଷ୍ଟି କରାଯାଇଛି। ହୋମଗାର୍ଡ ହେଉଛି ସ୍ୱେଚ୍ଛାସେବୀ ସହାୟକ ବାହିନୀ ଯାହା ନିୟମିତ ପୋଲିସକୁ ବିଭିନ୍ନ ଆଇନ ଶୃଙ୍ଖଳା ଦାୟିତ୍ୱ, ଭିଡ଼ ନିୟନ୍ତ୍ରଣ ଏବଂ କମ୍ୟୁନିଟି ପୋଲିସିଂ ପଦକ୍ଷେପରେ ସାହାଯ୍ୟ କରିଥାଏ । ଏହି ବୃହତ ଧରଣର ପଦବୀ ସୃଷ୍ଟି କ୍ଷମତାକୁ ପୁଲିସ କ୍ଷମତାକୁ ଯଥେଷ୍ଟ ବୃଦ୍ଧି କରିବ ।

ଓଡ଼ିଶା ଶିଳ୍ପ ସୁରକ୍ଷା ବାହିନୀ (ଓଆଇଏସ୍‌ଏଫ୍) : ଓଆଇଏସ୍‌ଏଫ୍ ପାଇଁ ୩୧୨୦ଟି ନୂଆ ପଦବୀ ମଞ୍ଜୁର ହୋଇଛି । ଏହି ପଦବୀଗୁଡ଼ିକ ୩ଟି ନୂଆ ବାଟାଲିୟନ ଗଠନ କରିବ । ମହାନଦୀ କୋଲ୍ ଫିଲ୍ଡ୍ସ ଲିମିଟେଡ୍ (ଏମ୍ ସିଏଲ୍) ସହ ବୁଝାମଣାପତ୍ର ସ୍ୱାକ୍ଷରିତ ହେବା ପରେ ଏହି ଦୁଇଟି ବାଟାଲିୟନ ଗଠନ କରାଯିବ, ଯେଉଁଥିରେ ଏହି ଦୁଇଟି ଓଆଇଏସ୍‌ଏଫ୍ ବାଟାଲିୟନକୁ ସେମାନଙ୍କ ଶିଳ୍ପ କାର୍ଯ୍ୟକୁ ସୁରକ୍ଷିତ ରଖିବା ପାଇଁ ସର୍ବନିମ୍ନ ୨୦ ବର୍ଷ ପାଇଁ ନିୟୋଜିତ କରିବାକୁ ପ୍ରତିଶ୍ରୁତି ଦିଆଯାଇଛି । ଏହା ନିରାପତ୍ତା ବୃଦ୍ଧି ପାଇଁ ସରକାର ଏବଂ ପ୍ରମୁଖ ଶିଳ୍ପ ଗୁଡ଼ିକ ମଧ୍ୟରେ ଏକ ରଣନୈତିକ ଭାଗିଦାରୀକୁ ସୂଚାଇଥାଏ । ସୂଚନାଯୋଗ୍ୟ, ୩୧୨୦ଟି ନୂଆ ପଦବୀ ମଧ୍ୟରେ ୨୦୪ଟି ପଦବୀ ରହିଛି, ଯାହାକୁ ଆଉଟସୋର୍ସିଂ ଭିତ୍ତିରେ ପୂରଣ କରାଯିବ ।

ରାଜ୍ୟ ଫରେନସିକ୍ ସାଇନ୍ସ ସର୍ଭିସ: ୨୦୨୫ ଏପ୍ରିଲ ୮ତାରିଖରେ ରାଜ୍ୟ ଫରେନସିକ୍ ସାଇନ୍ସ ସର୍ଭିସ୍‌ସରେ ୨୫୭ଟି ନୂଆ ପଦବୀ ସୃଷ୍ଟି କରାଯାଇଛି । ବୈଜ୍ଞାନିକ ପ୍ରମାଣ ବିଶ୍ଳେଷଣ ପ୍ରଦାନ କରି ଅପରାଧିକ ତଦନ୍ତର ଗୁଣବତ୍ତା ଏବଂ ଗତିରେ ଉନ୍ନତି ଆଣିବା ପାଇଁ ଫରେନସିକ୍ କ୍ଷମତାର ଏହି ସୁଦୃଢ଼ୀକରଣ ଗୁରୁତ୍ୱପୂର୍ଣ୍ଣ ସାବ୍ୟସ୍ତ ହେବ ।

ପବ୍ଲିକ୍ ପ୍ରସିକ୍ତ୍ୟସନ ନିର୍ଦ୍ଦେଶାଳୟ: ୨୦୨୫ ଏପ୍ରିଲ ୮ତାରିଖରେ ପବ୍ଲିକ୍ ପ୍ରସିକ୍ତ୍ୟସନ ନିର୍ଦ୍ଦେଶାଳୟରେ ୨୭୭ଟି ନୂଆ ପଦବୀ ସୃଷ୍ଟି କରାଯାଇଛି । ଅଦାଲତରେ ଅପରାଧିକ ମାମଲାଗୁଡ଼ିକର ଦକ୍ଷ ଏବଂ ପ୍ରଭାବଶାଳୀ ଶୁଣାଣି ସୁନିଶ୍ଚିତ କରିବା ପାଇଁ ପ୍ରସିକ୍ତ୍ୟସନ ଶାଖାରେ ଏହି ପଦବୀ ବୃଦ୍ଧି ଜରୁରୀ ଅଟେ, ଯାହା ପୋଲିସ୍ ବାହିନୀର ବର୍ଦ୍ଧିତ ଅନୁସନ୍ଧାନ କ୍ଷମତାକୁ ପୂରଣ କରି ପାରିବ ।

ଏହି ବୃଦ୍ଧି ନିୟୁତ୍ତି ଅଭିଯାନ ଆଇନ ଶୃଙ୍ଖଳାକୁ ପ୍ରାଥମିକତା ଦେବା, ନିଷ୍ପଳବାଦ ଏବଂ ସାଇବର ଅପରାଧ ଭଳି ନିର୍ଦ୍ଦିଷ୍ଟ ସୁରକ୍ଷା ଆହ୍ୱାନର ମୁକାବିଲା କରିବା ଏବଂ ଗୁରୁତ୍ୱପୂର୍ଣ୍ଣ ପ୍ରତିଷ୍ଠାନ ଏବଂ ସାଧାରଣ ଜନତାଙ୍କ ସୁରକ୍ଷା ସୁନିଶ୍ଚିତ କରିବା ପାଇଁ ରାଜ୍ୟ ସରକାରଙ୍କ ଦୃଢ଼ ଅଙ୍ଗୀକାରବଦ୍ଧତାକୁ ଦର୍ଶାଉଛି । ବିଭିନ୍ନ ସ୍ତରର ମୁନିଟରରେ ଏହି ପଦବୀ ସୃଷ୍ଟି ନିଶ୍ଚିତ ଭାବେ ଓଡ଼ିଶା ପୁଲିସ୍ ବାହିନୀର କାର୍ଯ୍ୟଦକ୍ଷତା ଓ ପ୍ରଭାବ ବୃଦ୍ଧି କରିବାରେ ନିର୍ଣ୍ଣାୟକ ଭୂମିକା ଗ୍ରହଣ କରିବ ।



ମାନସ ରଞ୍ଜନ ଖୁଣ୍ଟିଆ
ସୂଚନା ଅଧିକାରୀ